



प्रधानमंत्री कार्यालय

# प्रधानमंत्री ने बगान के आनंद मंदिर का दौरा किया

Posted On: 06 SEP 2017 4:55PM by PIB Delhi

प्रधानमंत्री श्री नरेन्द्र मोदी ने आज म्यांमार के बगान में आनंद मंदिर का दौरा किया।

यह एक बौद्ध मंदिर है जो 12वीं सदी की शुरुआत में बनाया गया था। यह पूरे बगान क्षेत्र का दूसरा सबसे बड़ा मंदिर है। भारतीय पुरातत्व सर्वेक्षण ने इस मंदिर के संरचनात्मक एवं रासायनिक संरक्षण का कार्य किया है। वहां पिछले साल भूकंप से हुए नुकसान के बाद मरम्मत कार्य चल रहा है। प्रधानमंत्री को मंदिर में चल रहे मरम्मत कार्य की फोटो प्रदर्शनी भी दिखाई गई। उन्होंने प्रार्थना के साथ ही मंदिर की परिक्रमा भी की। उस दौरान एसआई के प्रतिनिधियों ने उन्हें मंदिर के जीर्णोद्धार प्रक्रिया के बारे में बताया।

प्रधानमंत्री ने मंदिर में आगंतुक पुस्तक पर हस्ताक्षर किए और आनंद मंदिर के मरम्मत कार्यों में भारत के योगदान को दर्शाते हुए एक पट्टिका का अनावरण किया।



एसआई ने एशिया के विभिन्न देशों में कई प्रमुख संरक्षण कार्य किए हैं। आनंद मंदिर के अलावा इसमें अफगानिस्तान के बामियान बुद्ध, कंबोडिया के अंगकोर वाट, कंबोडिया के टा प्रोहम मंदिर, लाओस के वाट फोउ मंदिर और वियतनाम के माई सन टेम्पल शामिल हैं।

\*\*\*\*\*

अतुल तिवारी/शाहबाज हसीबी/बाल्मीकि महतो/मधुलिका सिन्हा/संजीत चौधरी

(Release ID: 1502006) Visitor Counter : 22

